

ಗಳನ್ನು ಮಾಡಿದ್ದೇವೆ ಅದಕ್ಕೆ ಅವರಿಗೆ ಇರುವಷ್ಟು ಸಂಬಳ ಕೊಡುತ್ತೀರಾ ಎಂದು ಕೇಳಿದ್ದಾರೆ, ಇದನ್ನು ನಾವು ನಬಾರ್ಡ್ ಸಂಸ್ಥೆ ಜೊತೆಯಲ್ಲಿ ಮಾತನಾಡಿ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ.

ಶ್ರೀ ಹೆಚ್. ಗಂಗಾಧರನ್.—ಸ್ವಾಮಿ, ಸಹಕಾರ ಸಂಘಗಳನ್ನು 4 ವಿಧವಾಗಿ ವಿಂಗಡಿಸಿ ಸಂಬಳದ ಸ್ಕೇಲನ್ನು ನಿಗದಿ ಮಾಡಿದ್ದೇವೆ ಎಂದು ಹೇಳಿದ್ದೀರಿ, ಆ ಸ್ಕೇಲೇ ಏನು, ಅದನ್ನು ಯಾವಾಗ ಜಾರಿಗೆ ಕೊಡುತ್ತೀರಿ ?

ಶ್ರೀ ಆರ್.ಎಲ್. ಜಾಲಪ್ಪ.—ಆ ಸ್ಕೇಲೇ ವಿವರ ಇಲ್ಲಿದೆ, ಬೇಕಾದರೆ ಕಳಿಸುತ್ತೇನೆ. ಇದನ್ನು 23-6-1983 ರಿಂದ ಜಾರಿಗೆ ಕೊಟ್ಟಿದ್ದೇವೆ.

ಶ್ರೀ ವಿ. ಧನಂಜಯ ಕುಮಾರ್.—ಸೊಸೈಟಿಗಳಲ್ಲಿ ಪ್ರಾಥಮಿಕ ಸಹಕಾರಿ ಬ್ಯಾಂಕುಗಳವರು, ಕಾಮನ್ ಕೇಷರ್ ಅಥಾರಿಟಿಗೆ ಒಪ್ಪಿಕೊಂಡಂಥ ಸದಸ್ಯರು, ಅದರ ವ್ಯಾಪ್ತಿಯೊಳಗೆ ಬರುವಂಥ ನೌಕರರಿಗೆ ಸಮನಾದಂಥ ವೇತನವನ್ನು ಕೊಡಿಸುವುದಕ್ಕೆ ಸರ್ಕಾರ ಏರ್ಪಾಟು ಮಾಡುತ್ತದೆಯೇ ?

ಶ್ರೀ ಆರ್.ಎಲ್. ಜಾಲಪ್ಪ.—ಈಗಾಗಲೇ ನಿಗದಿ ಮಾಡಿದ್ದೇವೆ.

ವಿಷಯ :—ಕಳ್ಳಂಬೆಳ್ಳ ವಿಧಾನಸಭಾ ಕ್ಷೇತ್ರದ ಹಳ್ಳಿಗಳಿಗೆ ವಿದ್ಯುತ್ ಪೂರೈಕೆ

ಪ್ರ. 164(9) ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳ).—ಮಾನ್ಯ ವಿದ್ಯುತ್ ಹಾಗೂ ಅಬ್ಕಾರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಕಳ್ಳಂಬೆಳ್ಳ ವಿಧಾನಸಭಾ ಕ್ಷೇತ್ರದಲ್ಲಿ ಇನ್ನೂ ವಿದ್ಯುದ್ದೀಕರಣ ಆಗಬೇಕಾಗಿರುವ ಹಳ್ಳಿಗಳ ಸಂಖ್ಯೆ ಎಷ್ಟು ? ಹೋಬಳಿವಾರು ವಿವರಗಳು ಮತ್ತು ಹಂತಗಳು ;

ಆ.- ಈ ಹಳ್ಳಿಗಳನ್ನು ವಿದ್ಯುದ್ದೀಕರಿಸಲು ಸರ್ಕಾರ ಶೀಘ್ರ ಕ್ರಮಗಳನ್ನು ತೆಗೆದುಕೊಳ್ಳುವುದೇ ?

ಶ್ರೀ ಜೆ.ಹೆಚ್. ಪಟೇಲ್ (ಅಬ್ಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು) :—

ಅ. ದಿನಾಂಕ 30-6-83ರವರೆಗೆ ವಿದ್ಯುದ್ದೀಕರಣ ಆಗದಿರುವ ಹಳ್ಳಿಗಳ ವಿವರಗಳು :—

ಹೋಬಳಿ ಹೆಸರು ವಿದ್ಯುತ್ ಸರಬರಾಜು ಆಗದಿರುವ ಹಳ್ಳಿಗಳ ಸಂಖ್ಯೆ :

1. ಕಳ್ಳಂಬೆಳ್ಳ	14
2. ಬುಕ್ಕಾಪಟ್ಟಣ	18
3. ಹಾಗಲವಾಡಿ	18
4. ಹುಳಿಯಾರು	15

ಒಟ್ಟು 65

ಆ. ಮುಂದಿನ 3-4 ವರ್ಷಗಳಲ್ಲಿ ಉಳಿದೆಲ್ಲಾ ಹಳ್ಳಿಗಳಿಗೆ ವಿದ್ಯುತ್ ಒದಗಿಸಲು ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಬಿ. ಗಂಗಣ್ಣ.—ಉಳಿದ ಕ್ಷೇತ್ರಗಳಿಗೆ ಹೋಲಿಸಿದರೆ ನನ್ನ ಕ್ಷೇತ್ರದಲ್ಲಿ ಕೆಲಸಮಾಡದೇ ಇರುವಂಥ ಹಳ್ಳಿಗಳ ಸಂಖ್ಯೆ ಜಾಸ್ತಿ ಇದೆ. ಇದನ್ನು ಒಪ್ಪಿಕೊಳ್ಳುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರ ವಿಧಾನಸಭಾ ಕ್ಷೇತ್ರದಲ್ಲಿರತಕ್ಕ ಹಳ್ಳಿಗಳ ಸಂಖ್ಯೆ 192, ಅದರಲ್ಲಿ 120 ಹಳ್ಳಿಗಳಿಗೆ ಈಗಾಗಲೇ ವಿದ್ಯುದ್ದೀಕರಣವಾಗಿದೆ. ದಿನಾಂಕ 30-6-1983 ರಷ್ಟು ಹೊತ್ತಿಗೆ 127 ಹಳ್ಳಿಗಳಿಗೆ ಆಗಿದೆ. ಉಳಿದ 65 ಹಳ್ಳಿಗಳಲ್ಲಿ 21 ಹಳ್ಳಿಗಳಿಗೆ ಈ ಆರ್ಥಿಕ ವರ್ಷದಲ್ಲಿ ಮುಗಿಸಿಕೊಡತಕ್ಕ ಅಂದಾಜಾಗಿದೆ. ಇನ್ನು ಉಳಿದಿರತಕ್ಕ 42 ಹಳ್ಳಿಗಳಿಗೆ ಇನ್ನು 3-4 ವರ್ಷಗಳಲ್ಲಿ ವಿದ್ಯುದ್ದೀಕರಣ ಆಗುತ್ತದೆ.

ವಿಷಯ :—ಹಿರಣ್ಣ ಕೇಶಿ ಸಹಕಾರಿ ಸಾರಿಗೆ ಸಂಘ ನಿಯಮಿತ, ಸಂಕೇಶ್ವರ.

ಪ್ರ. 165 (1) ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಹಿರಣ್ಣ ಕೇಶಿ ಕೋ-ಆಪರೇಟಿವ್ ಟ್ರಾನ್ಸ್‌ಪೋರ್ಟ್ ಸೊಸೈಟಿ ಲಿಮಿಟೆಡ್, ಸಂಕೇಶ್ವರ ಈ ಸಂಸ್ಥೆಗೆ ಕಳೆದ 5 ವರ್ಷಗಳಲ್ಲಿ ಪ್ರತಿ ವರ್ಷ ಆದಂತೆ ಲಾಭದ ಮೊತ್ತ ಎಷ್ಟು ;

ಆ. 5 ವರ್ಷಗಳಲ್ಲಿ ಅದರ ಲಾಭದ ಹಂಚಿಕೆಯ ವಿವರಗಳನ್ನು ಒದಗಿಸುವುದು ;

ಇ. 5 ವರ್ಷಗಳಲ್ಲಿ ಅದರ ಲಾಭದ ಹಣದಲ್ಲಿ ಸಂಚಾಲಕ ಮಂಡಳಿಯವರು ಸ್ವಂತಕ್ಕಾಗಿ ತೆಗೆದುಕೊಂಡಂತೆ ಹಣವಾಗಲಿ ಅಥವಾ ಅಲ್ಪಾರಾಗಳಾಗಲಿ ತೆಗೆದುಕೊಂಡದ್ದು ಸರಕಾರದ ಗಮನಕ್ಕೆ ಬಂದಿದೆಯೇ ;

ಈ. ದುರುಪಯೋಗ ಆದ ಹಣದ ವಸೂಲಿ ಬಗ್ಗೆ ಸರಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಆರ್.ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು) :—